

राजस्थान सरकार  
ग्रामीण विकास एवं पंचायतीराज विभाग  
(ग्रामीण विकास अनुभाग-8)

दूरभाष 0141-2227229, Email-rurbanraj@gmail.com, pdme2k\_rdd@yahoo.com

- 3 AUG 2018

पत्रांक:- एफ8(13)(3)ग्रावि/अनु.-8/SPMRM/बैठक/पार्ट-1/2017

दिनांक:- 03.08.2018

**बैठक कार्यवाही विवरण**

श्यामा प्रसाद मुखर्जी रूबन मिशन के तहत राज्य में प्रथम, द्वितीय व तृतीय फेज में चयनित क्लस्टर के कार्य प्रगति की समीक्षा हेतु प्रमुख सचिव महोदय, ग्रामीण विकास एवं पंचायतीराज विभाग की अध्यक्षता में दिनांक 24.07.2018 को दोपहर 02.30 बजे समिति कक्ष, प्रथम तल, उत्तरी-पश्चिमी भवन, शासन सचिवालय जयपुर पर आयोजन किया गया। बैठक में संबंधित अधिशाषी अभियंता, जिला परिषद, विकास अधिकारी, पंचायत समिति एवं प्रतिनिधियों द्वारा भाग लिया गया। (सूची संलग्न)

**बैठक में निम्न निर्देश दिये गये :-**

- प्रमुख सचिव, ग्रामीण विकास एवं पंचायती राज विभाग द्वारा समस्त उपस्थित का परिचय लिया गया तथा बैठक प्रारम्भ हुई।
- विकास अधिकारी सीमलवाडा जिला डूंगरपुर बिना अनुमति बैठक से अनुपस्थित रहे तथा बिना अनुमति के प्रतिनिधि क0लेखाकार को बैठक में भेजा, जिन्हें बैठक में भाग लेने की अनुमति नहीं दी गयी। इस हेतु स्पष्टीकरण लिया जाये।
- श्यामा प्रसाद मुखर्जी योजनान्तर्गत प्रथम फेज की मासिक प्रगति रिपोर्ट हेतु प्रपत्र तैयार कर मुख्यालय स्तर से सभी जिलों को भिजवाये जाये।
- गोगुन्दा क्लस्टर के अधिकारी बिना तैयारी के बैठक में भाग लिया इस हेतु सभी अधिकारियों को निर्देशित किया गया है कि बैठक में पूर्ण तैयारी के साथ भाग लेना सुनिश्चित करें।
- प्रत्येक क्लस्टर के विकास की एक थीम को चयन करते हुए क्लस्टर में गतिविधि संचालित की जायें। जिससे क्लस्टर का विकास परिलक्षित हो।
- योजना के प्रथम फेज के कार्यों के निरीक्षण हेतु निर्णय लिया गया।
- बैठक में सभी को निर्देशित किया कि योजनान्तर्गत कार्य सम्पादन में सौन्दर्यबोध होना चाहिए। अच्छे आर्किटेक्चर, अभियंता से नक्शा व योजना तैयार करायी जाये, सुन्दर भवन बनाये जायें। पेंट, पुताई में सही रंगों का चयन किया जाये।
- जिस क्लस्टर में पर्यटन (टूरिज्म) की संभावना हो वहां पर स्थानीय व्यक्तियों को पर्यटक गाईड का प्रशिक्षण प्रदान करवाकर प्रशिक्षित गाईड तैयार किये जायें, जिससे स्थानीय व्यक्तियों को रोजगार प्राप्त हो सके।
- क्लस्टर क्षेत्र में कार्यों का चयन इस प्रकार किया जाये जिससे स्थानीय बेरोजगार युवकों को रोजगार मिले तथा आजीविका हेतु स्थानीय संसाधन सृजित हो सके।
- राजस्थान ग्रामीण आजीविका विकास परिषद को श्यामा प्रसाद मुखर्जी रूबन मिशन के महत्वपूर्ण घटक कौशल विकास एवं आर्थिक क्रियाकलापों से संबंधित गतिविधि हेतु कार्य आवंटित है। आजीविका को गत तीन वर्षों से लगभग 07.00 करोड़ राशि हस्तान्तरित भी की हुई है, परन्तु प्रगति शून्य है। इस हेतु संबंधित अधिकारियों को निर्देशित किया गया कि आवंटित गतिविधि संचालित करें एवं राशि का उपयोग कर, उपयोगिता प्रमाण पत्र विभाग को भिजवायें।
- द्वितीय व तृतीय चरण के चयनित क्लस्टर में भी कौशल विकास, आर्थिक कार्यकलाप से संबंधित गतिविधियों का संचालन भी आजीविका द्वारा किया जाये, जिससे विभागीय गतिविधियों में समरूपता बनी रहे।
- रूबन क्लस्टर में पर्यटन विकास हेतु मिड-वे, विश्राम स्थल, जलपान गृह विकसित करने जैसे कार्य कराये जायें।
- डिजिटल साक्षरता में आरकेसीएल के माध्यम से कम्प्यूटर प्रशिक्षण का कार्य कराया जाये।



